



नेपाल सरकार

सङ्घीय मामिला तथा सामान्य प्रशासन मन्त्रालय

सिंहदरबार, काठमाडौं

(सङ्घीय तथा प्रादेशिक कर्मचारी प्रशासन शाखा)

फोन { ४२००५०५
४२००२९९
४२००३०६
फ्याक्स नं.: ४२००३२२

पत्र संख्या:-

२०७९/८०

चलानी नं.:-

७१४



मिति- २०८०/०३/२१

विषय:- निर्णयको प्रतिलिपि पठाइएको।


श्री मुख्यमन्त्री तथा मन्त्रिपरिषद्को कार्यालय, (सबै)।

श्री स्थानीय तह, (सबै)।

श्री महाशाखा, (सबै)

(सङ्घीय मामिला तथा सामान्य प्रशासन मन्त्रालय, सिंहदरबार)

प्रस्तुत विषयमा श्री प्रधानमन्त्री तथा मन्त्रिपरिषद्को कार्यालयको प.सं. २०७९/०८० च.नं. प्रा.स./४२१/७९६७ मिति २०८०/०३/२१ को पत्रसाथ प्राप्त सम्माननीय प्रधानमन्त्रीज्यूको अध्यक्षतामा गठित राष्ट्रिय समन्वय परिषद्को मिति २०८०/०३/१६ गते पोखरामा सम्पन्न पहिलो बैठकका निर्णयको छाँयाप्रति (पाना ४) यसैसाथ संलग्न राखि जानकारी एवम् कार्यान्वयनको लागि पठाइएको व्यहोरा यस मन्त्रालयको मिति २०८०/०३/२१ गतेको निर्णयानुसार अनुरोध छ।


(रमण खड्का)
शाखा अधिकृत

बोधार्थ :

मा.मन्त्रीज्यूको निजी सचिवालय,

सङ्घीय मामिला तथा सामान्य प्रशासन मन्त्रालय, सिंहदरबार।

श्री सूचना तथा प्रविधि शाखा, सङ्घीय मामिला तथा सामान्य प्रशासन मन्त्रालय : वेबसाइटमा अपलोड गर्नहुन ।

राष्ट्रिय समन्वय परिषद्को मिति २०८० असार १६ गते बसेको पहिलो बैठकका निर्णयहरू

निर्णय नम्बर १. राष्ट्रिय समन्वय परिषद्को बैठक सञ्चालन सम्बन्धी कार्यविधि पारित गर्ने सम्बन्धमा,

संघ, प्रदेश र स्थानीय तह(समन्वय तथा अन्तरसम्बन्ध) ऐन, २०७७ को दफा १६ को उपदफा (७) बमोजिम राष्ट्रिय समन्वय परिषद्को बैठकलाई व्यवस्थित र प्रभावकारी बनाउन राष्ट्रिय समन्वय परिषद्को सचिवालयले तयार गरी पेश गरेको बैठक संचालन सम्बन्धी कार्यविधिको मस्यौदा उपर छलफल गरी संलग्न " राष्ट्रिय समन्वय परिषद्को बैठक(सञ्चालन तथा व्यवस्थापन) सम्बन्धी कार्यविधि, २०८०" पारित गर्ने।

निर्णय नम्बर २. कार्यान्वयनमा देखिएको अस्पष्टता र दोहोरोपना हटाउने सम्बन्धमा,

(क) कार्यविस्तृतीकरण परिमार्जन गरी तीनै तहको अधिकारमा स्पष्टता ल्याउने,

कार्यविस्तृतीकरण परिमार्जन गरी तीनै तहको अधिकारमा स्पष्टता ल्याउन प्रधानमन्त्री तथा मन्त्रिपरिषद्को कार्यालयको प्रादेशिक समन्वय हेर्ने सचिवको संयोजकत्वमा देहायबमोजिमको कार्यविस्तृतीकरण परिमार्जन सिफारिस समिति गठन गर्ने। उक्त समितिले ६ महिनाभित्र कार्यविस्तृतीकरण परिमार्जनको मस्यौदा तयार गरी राष्ट्रिय समन्वय परिषद्मा पेश गर्ने। यस प्रकृत्यामा सचिवालयले आवश्यकता अनुसार विज्ञको समेत सहयोग लिने।

कार्यविस्तृतीकरण परिमार्जन सिफारिस समिति

प्रधानमन्त्री तथा मन्त्रिपरिषद्को कार्यालयका प्रादेशिक समन्वय हेर्ने सचिव	- संयोजक
कानून, न्याय तथा संसदीय मामिला मन्त्रालयका सचिव	- सदस्य
अर्थ मन्त्रालयका सचिव	- सदस्य
संघीय मामिला तथा सामान्य प्रशासन मन्त्रालयका सचिव	- सदस्य
राष्ट्रिय प्राकृतिक स्रोत तथा वित्त आयोगका सचिव	- सदस्य
राष्ट्रिय योजना आयोगका सचिव	- सदस्य
संयोजकले तोकेको कुनै एक प्रदेशको प्रमुख सचिव	- सदस्य
भीम प्रसाद ढुङ्गाना, नगर प्रमुख, निलकण्ठ नगरपालिका, धादिङ	- सदस्य
लक्ष्मी देवी पाण्डे, अध्यक्ष, हुप्सेकोट गाउँपालिका, नवलपरासी(सुस्ता पूर्व)	- सदस्य
प्रधानमन्त्री तथा मन्त्रिपरिषद्को कार्यालयका प्रादेशिक समन्वय हेर्ने सहसचिव	- सदस्य सचिव

(ख) तीनै तहवाट जाने अनुदानको शीर्षक, रकम र प्रकृति अध्ययन गरी दोहोरो अनुदान बन्द गर्ने,

तीन तहवाट विभिन्न संघसंस्था एवं एकै प्रकृतिका कार्यक्रमका लागि विनियोजन भएको अनुदानको अध्ययन गरी कुन शीर्षकमा के र कति रकम सम्म अनुदान कुन तहले प्रदान गर्ने भन्ने सम्बन्धमा एक महिना भित्र सुझाव तयार गरी नेपाल सरकारका मुख्य सचिवमार्फत राष्ट्रिय समन्वय परिषद्को सचिवालयमा पेश गर्न राष्ट्रिय योजना आयोगका सचिवको



संयोजकत्वमा देहायवमोजिम समिति गठन गर्ने । प्राप्त सुझाव राष्ट्रिय समन्वय परिषद्को बैठकमा पेश गर्ने ।

तीनै तहको अनुदान सम्बन्धमा सिफारिस समिति :

सचिव, राष्ट्रिय योजना आयोग	-संयोजक
सहसचिव, राष्ट्रिय प्राकृतिक स्रोत तथा वित्त आयोग	-सदस्य
सहसचिव, अर्थ मन्त्रालय	-सदस्य
प्रदेशका आर्थिक मामिला हेर्ने मन्त्रालयका सचिवहरुमध्येबाट एक जना	-सदस्य
प्रादेशिक समन्वय तथा योजना महाशाखा प्रमुख,	
प्रधानमन्त्री तथा मन्त्रिपरिषद्को कार्यालय	-सदस्य
सहसचिव, राष्ट्रिय योजना आयोग	-सदस्य सचिव

(ग) एउटै प्रकृतिको कामको लागि स्थापना भएका अलग, अलग संरचना हटाउने, प्रधानमन्त्री तथा मन्त्रिपरिषद्को कार्यालयका प्रादेशिक समन्वय हेर्ने सचिवको संयोजकत्वमा देहाय वमोजिम सदस्यहरु रहेको सिफारिस समिति गठन गर्ने । समितिले तीन महिनाभित्र खारेज गर्नुपर्ने निकायको पहिचान तथा के कस्ता संरचना कुन तहले मात्र बनाउन सक्ने भन्ने सम्बन्धमा अध्ययन गरी राष्ट्रिय समन्वय परिषदमा सिफारिस गर्ने ।

संरचना खारेजी सम्बन्धी सिफारिस समिति :

प्रधानमन्त्री तथा मन्त्रिपरिषद्को कार्यालयका प्रादेशिक समन्वय हेर्ने सचिव	-संयोजक
संघीय मामिला तथा सामान्य प्रशासन मन्त्रालयका सचिव	-सदस्य
कानून, न्याय तथा संसदीय मामिला मन्त्रालयका सचिव	-सदस्य
अर्थ सचिव	-सदस्य
सम्बन्धित प्रदेशका प्रमुख सचिव	-सदस्य
प्रधानमन्त्री तथा मन्त्रिपरिषद् कार्यालय, प्रादेशिक समन्वय तथा योजना महाशाखा प्रमुख	-सदस्य सचिव

(घ) तीन तहका सरकारबीच विकास आयोजनामा दोहोरोपन हटाउने र तादात्म्यता कायम गर्ने, तीनै तहको लागि (स्थानीय तहमा महानगर, उपमहानगर, नगरपालिका र गाउँपालिका समेत आवश्यकतानुसार अलग अलग) विकास आयोजनाको प्रकृति र रकम सीमा राष्ट्रिय योजना आयोगले तयार गरी राष्ट्रिय समन्वय परिषद् समक्ष ३ महिना भित्र पेश गर्ने । राष्ट्रिय गौरवको आयोजना, राष्ट्रिय प्राथमिकता प्राप्त आयोजना लगायत संघीय आयोजनालाई सहयोग पुग्ने गरी प्रदेश र स्थानीय तहले आफ्ना आयोजना सञ्चालन गर्ने । प्रादेशिक गौरवका वा प्राथमिकता प्राप्त आयोजनालाई सफल बनाउन मद्दत पुग्ने गरी सम्बन्धित स्थानीय तहले



२०७३

आयोजना अघि बढाउने। आयोजनामा देखिएका दोहोरोपना हटाउने, समन्वय र तादात्म्यता बढाउन राष्ट्रिय योजना आयोगले समन्वयकारी भूमिका निर्वाह गर्ने ।

निर्णय नम्बर ३. कानून निर्माण गर्ने सम्बन्धमा,

(क) साझा सूचीमा रहेका अधिकारसम्बन्धी कानून निर्माणमा सहकार्य गर्ने,

साझा सूचीमा रहेको अधिकार कार्यान्वयन गर्न बन्न बाँकी कानूनको पहिचान गरी कार्ययोजना बनाई संघीय कानून मन्त्रालयले कानूनको मस्यौदा तयार गर्ने। उक्त मस्यौदा प्रदेश सरकार तथा स्थानीय तहका संघ महासंघमा समेत पठाई सुझाव लिने प्रकृयाको थालनी गर्ने ।

(ख) संघीयता कार्यान्वयनका लागि अत्यावश्यक कानूनको निर्माण र बनेका कानूनको कार्यान्वयन गर्ने,

संघीय निजामती सेवा ऐन लगायत तीनै तहको लागि अत्यावश्यक तर संघीय संसदले बनाउनु पर्ने ऐनहरू सम्भव भए चालु अधिवेशनमा नै यदि सम्भव नभए संसद्को आगामी अधिवेशनमा पेश गर्ने । बनिसकेका ऐनको सबै तहले इमान्दारिताका साथ कार्यान्वयन गर्ने ।

निर्णय नम्बर ४. जनशक्ति व्यवस्थापन र सेवा प्रवाह सम्बन्धमा,

प्रदेश तथा स्थानीय तहमा जनशक्तिको अभाव तथा कतिपय स्थानमा खटाइएका कर्मचारीलाई हाजिर गराई काममा लगाउन प्रदेश तथा स्थानीय तहले आनाकानी गर्दा अपेक्षा अनुसार सेवा प्रवाह हुन नसकेको विषयलाई मध्यनजर गरी विशेष अवस्थामा बाहेक २ वर्ष नपुगी कुनै पनि स्थानीय तहको प्रमुख प्रशासकीय अधिकृतको सरुवा नगर्ने र कम्तीमा १ वर्ष नपुगी प्रदेशमा खटिएर गएका कर्मचारीको सरुवा नगर्ने व्यवस्था संघीय मामिला तथा सामान्य प्रशासन मन्त्रालयले मिलाउने। प्रदेश तथा स्थानीय तहमा दरबन्दी बमोजिम कर्मचारी खटाउन संघीय मन्त्रालयले प्राथमिकता दिने। संघीय सरकारले कानून बमोजिम खटाएको कर्मचारीहरूलाई प्रदेश र स्थानीय तहले हाजिर गराई काममा लगाउनुपर्ने । यसरी खटाएको कर्मचारीहरूलाई काममा नलगाउने प्रदेश तथा स्थानीय तहलाई संघीय सरकारबाट जाने अनुदान रकममा कटौती हुन सक्ने। प्रचलित ऐन कानूनको सबै तहका सरकारले पूर्णरूपमा पालना गर्ने ।

संघीयताको मर्मअनुसार नागरिकमैत्री र गुणस्तरीय सेवा प्रवाह सुनिश्चित गर्न तीनै तहका सरकारले कार्ययोजना बनाई क्रमशः कार्यान्वयन गर्दै जाने।

निर्णय नम्बर ५. राष्ट्रिय तथ्याङ्कको एकीकृत अभिलेख प्रणाली विकास गर्ने सम्बन्धमा,

नेपालले प्राप्त गरेका समग्र उपलब्धीहरू भनेको सरकारका तीनै तहले सम्पादन गरेको कार्यको समष्टिगत उपलब्धी नै हुन । यस्तो उपलब्धीको एकीकृत अभिलेख कसरी प्राप्त गर्ने, कस्तो संरचनात्मक व्यवस्था आवश्यक छ भन्ने सम्बन्धमा अध्ययन गरी ६ महिनाभित्र

सिफारिस गर्न राष्ट्रिय तथ्यांक कार्यालयका प्रमुखको संयोजकत्वमा देहाय बमोजिम समिति गठन गर्ने ।

एकिकृत अभिलेख प्रणाली सिफारिस समिति

राष्ट्रिय तथ्यांक कार्यालयका प्रमुख	-संयोजक
प्रधानमन्त्री तथा मन्त्रिपरिषद कार्यालयका	
नतिजा व्यवस्थापन महाशाखा प्रमुख	-सदस्य
संघीय मामिला तथा सामान्य प्रशासन मन्त्रालयका सहसचिव	-सदस्य
महालेखा नियन्त्रक कार्यालयका सहसचिव	-सदस्य
सम्बन्धित विषय हेर्ने प्रदेश मन्त्रालयका सचिव	-सदस्य
राष्ट्रिय तथ्यांक कार्यालयका सहसचिव	-सदस्य सचिव

निर्णय नम्बर ६. जग्गा प्राप्ति सहजताको विषय सम्बन्धमा,

प्रदेश सरकार तथा स्थानीय तहले पूर्वाधार निर्माण गर्दा आवश्यक पर्ने जग्गाको प्राप्ति सम्बन्धी प्रक्रिया सहजताका साथ टुङ्गीने गरी कानूनमा परिमार्जनको कार्य सम्बन्धित संघीय मन्त्रालयले अगाडी बढाउने ।



निर्णय ३०११
०८/०३/२०